



संख्या— 925

06 / 09 / 2020

### सचिव, सूचना एवं जन सम्पर्क, सचिव, स्वास्थ्य, अपर पुलिस महानिदेशक, पुलिस मुख्यालय, सचिव जल संसाधन एवं अपर सचिव, आपदा प्रबंधन ने कोरोना संक्रमण की रोकथाम एवं विभिन्न नदियों के जलस्तर को लेकर किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी

**पटना, 06 सितम्बर 2020 :-** सचिव सूचना एवं जन सम्पर्क श्री अनुपम कुमार, सचिव स्वास्थ्य श्री लोकेश कुमार सिंह, अपर पुलिस महानिदेशक, पुलिस मुख्यालय श्री जितेंद्र कुमार, सचिव जल संसाधन श्री संजीव हंस एवं अपर सचिव आपदा प्रबंधन श्री रामचंद्र डू ने संक्रमण की रोकथाम एवं विभिन्न नदियों के जलस्तर को लेकर सरकार द्वारा किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी।

सचिव, सूचना एवं जन-सम्पर्क श्री अनुपम कुमार ने बताया कि कोविड-19 की वर्तमान स्थिति को लेकर सरकार द्वारा लगातार समीक्षा कर सभी आवश्यक कदम उठाये जा रहे हैं। माननीय मुख्यमंत्री द्वारा कल भी वीडियो कॉन्फ्रेंसिंग के माध्यम से कोविड-19 की अद्यतन स्थिति के संबंध में विस्तृत समीक्षा की जायेगी। सरकार इस मामले में पूरी तरह सजग एवं सतर्क है और यही कारण है कि कोरोना संक्रमण के पॉजिटिविटी रेट में लगातार कमी हो रही है। प्रतिदिन जांच की संख्या बढ़ रही है और प्रतिदिन डेढ़ लाख से अधिक सैंपल की जांच होने लगी है। रिकवरी रेट में उतरोत्तर सुधार हो रहा है। बिहार का रिकवरी रेट 88.24 प्रतिशत हो गया है, जो राष्ट्रीय औसत से 11 प्रतिशत से भी अधिक है। बाढ़ की स्थिति भी अब धीरे-धीरे सामान्य हो रही है। उन्होंने बताया कि रोजगार सृजन पर सरकार का पूरा ध्यान है और लॉकडाउन पीरियड से लेकर अभी तक 05 लाख 60 हजार 246 योजनाओं के अंतर्गत 14 करोड़ 71 लाख से अधिक मानव दिवसों का सृजन किया जा चुका है।

सचिव स्वास्थ्य श्री लोकेश कुमार सिंह ने प्रेस विज्ञप्ति के माध्यम से बताया कि कोरोना संक्रमण से पिछले 24 घंटे में 1,924 लोग स्वस्थ हुए हैं और अब तक 1,30,300 लोग कोविड-19 संक्रमण से स्वस्थ हो चुके हैं। विगत 24 घंटे में कोविड-19 के 1,797 नये मामले सामने आये हैं। वर्तमान में बिहार में कोविड-19 के 16,603 एक्टिव मरीज हैं। उन्होंने बताया कि 05. 09. 2020 को 1,51,033 सैंपल्स की जांच की गई है और अब तक की गयी कुल जांच की संख्या 40,22,766 है।

अपर पुलिस महानिदेशक, पुलिस मुख्यालय श्री जितेंद्र कुमार ने प्रेस विज्ञप्ति के माध्यम से बताया कि सरकार द्वारा 01 अगस्त से लागू अनलॉक-3 के तहत जारी गाइडलाइन्स का अनुपालन कराया जा रहा है। पिछले 24 घंटे में 01 कांड दर्ज किया गया है और 03 व्यक्तियों की गिरफ्तारी भी हुई है। इस दौरान 495 वाहन जब्त किये गये हैं और 16 लाख 87 हजार 100 रुपये की राशि जुर्माने के रूप में वसूल की गई है। इस प्रकार 1 अगस्त से अब तक 91 कांड दर्ज किये गए हैं और 169 व्यक्तियों की गिरफ्तारी हुई है। कुल 22,259 वाहन जब्त किए गए हैं और 06 करोड़ 26 लाख 74 हजार 420 रुपये की राशि जुर्माने के रूप में वसूल की गयी है। उन्होंने बताया कि सार्वजनिक स्थानों पर मास्क नहीं पहनने वाले लोगों पर भी लगातार कार्रवाई की जा रही है। पिछले 24 घंटे में मास्क नहीं पहनने वाले 7,076 व्यक्तियों से 03 लाख 53 हजार

800 रुपये की राशि जुमाने के रूप में वसूल की गयी है। इस प्रकार 01 अगस्त से अब तक मास्क नहीं पहनने वाले 1,74,763 व्यक्तियों से 87 लाख 38 हजार 150 रुपये की जुर्माना राशि वसूल की गयी है। कोविड-19 से निपटने के लिये उठाये जा रहे कदमों और नए दिशा निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।

सचिव जल संसाधन श्री संजीव हंस ने प्रेस विज्ञप्ति के माध्यम से बताया कि गंडक नदी में आज वाल्मीकिनगर बराज पर 12 बजे दिन में 95,200 क्यूसेक जलश्राव प्रवाहित हुआ है और इसकी प्रवृत्ति बढ़ने की है। गंगा नदी का जलस्तर गांधी घाट, हाथीदह एवं कहलगांव में आज सुबह 6 बजे खतरे के निशान से क्रमशः 0.10 मीटर, 0.27 मीटर, 0.12 मीटर ऊपर है। कोशी नदी के कोशी बराज, वीरपुर में 1,09,450 क्यूसेक जलश्राव प्रवाहित हुआ है और इसकी प्रवृत्ति घटने की है। कोशी नदी का जलस्तर बलतारा अवस्थित गेज स्थल के पास 34.28 मीटर दर्ज किया गया, जो खतरे के निशान 33.85 मीटर से 0.43 मीटर ऊपर है। सोन नदी में आज 12 बजे दिन में 26,183 क्यूसेक जलश्राव प्रवाहित हुआ है और इसकी प्रवृत्ति स्थिर है। बागमती नदी का जलस्तर ढेंग, सोनाखान, डूबाधार, कटौझा, बेनीबाद, कनसार /चंदौली एवं हायाघाट गेज स्थलों पर खतरे के निशान से नीचे है। कमला बलान नदी का जलस्तर जयनगर वीयर के डाउनस्ट्रीम के पास एवं झंझारपुर रेल पुल में खतरे के निशान से क्रमशः 0.60 मीटर एवं 0.70 मीटर नीचे है। महानंदा नदी का जलस्तर तैयबपुर एवं ढेंगराघाट गेज स्थल पर खतरे के निशान से 1.91 मी0 एवं 0.133 मी0 नीचे है। अधवारा नदी का जलस्तर सोनवर्षा, सुंदरपुर एवं पुपरी गेज स्थल पर खतरे के निशान से नीचे है। बूढ़ी गंडक नदी का जलस्तर खगड़िया में 0.44 मीटर उपर है तथा सिकन्दरपुर, समस्तीपुर रेल पुल एवं रोसरा रेल पुल में खतरे के निशान से नीचे है। घाघरा नदी का जलस्तर दरौली एवं गंगपुर सिसवन में खतरे के निशान से 1.02 मीटर एवं 1.32 मीटर नीचे है।

विज्ञप्ति के अनुसार मुख्य अभियंता गोपालगंज परिक्षेत्राधीन सारण तटबंध, भैसही पुरैना छरकी, बंधौली शीतलपुर फैंजुल्लाहपुर जमींदारी बांध एवं बैकुंठपुर रिटायर्ड लाईन तथा मुख्य अभियंता, मुजफ्फरपुर परिक्षेत्राधीन चंपारण तटबंध के क्षतिग्रस्त भाग को छोड़कर शेष बिहार राज्य में विभिन्न नदियों पर अवस्थित तटबंध सुरक्षित है। जल संसाधन विभाग द्वारा सतत निगरानी एवं चौकसी बरती जा रही है।

अपर सचिव आपदा प्रबंधन श्री रामचंद्र डू ने प्रेस विज्ञप्ति के माध्यम से बताया है कि बिहार की विभिन्न नदियों के बढ़े जलस्तर को देखते हुए आपदा प्रबंधन विभाग पूरी तरह से सतर्क है। नदियों के बढ़े जलस्तर से बिहार के 16 जिले के कुल 130 प्रखंडों की 1,333 पंचायतें प्रभावित हुई हैं जहाँ आवश्यकतानुसार 05 कम्युनिटी किचेन चलाए जा रहे हैं, जिनमें प्रतिदिन 22,710 लोग भोजन कर रहे हैं। सभी बाढ़ प्रभावित जिलों में एन0डी0आर0एफ0 और एस0डी0आर0एफ0 की टीमें प्रतिनियुक्त हैं और अब तक प्रभावित इलाकों से एन0डी0आर0एफ0, एस0डी0आर0एफ0 और बोट्स के माध्यम से 5,50,792 लोगों को निष्क्रमित किया गया है। विज्ञप्ति के अनुसार बाढ़ प्रभावित 16,62,542 परिवारों को जी0आर0 की राशि 6,000 रुपये की दर से कुल 997.52 करोड़ रुपये का भुगतान उनके बैंक खाते में किया जा चुका है। ऐसे परिवारों को एस0एम0एस0 के माध्यम से सूचित भी किया गया है। आपदा प्रबंधन विभाग संपूर्ण स्थिति पर लगातार निगरानी रख रहा है।